

India offers support for Africa to fight the Omicron variant

November 29, 2021

ಓಮಿಕ್ರಾನ್ ರೂಪಾಂತರದ ವಿರುದ್ಧ ಹೋರಾಡಲು ಆಫ್ರಿಕಾಕ್ಕೆ ಭಾರತದ ಬೆಂಬಲ

ನವೆಂಬರ್ 29, 2021

ಕೋವಿಡ್-19 ಹೊಸ ರೂಪಾಂತರದ ಓಮಿಕ್ರಾನ್‌ನ ಸೋಂಕು ಹರಡುವಿಕೆಯನ್ನು ನಾವು ಗಮನಿಸಿದ್ದೇವೆ. ಓಮಿಕ್ರಾನ್ ರೂಪಾಂತರದಿಂದ ಇದುವರೆಗೆ ಬಾಧೆಗೊಳಗಾದ ದೇಶಗಳೊಂದಿಗೆ, ವಿಶೇಷವಾಗಿ ಆಫ್ರಿಕಾಕ್ಕೆ ನಾವು ನಮ್ಮ ಒಗ್ಗಟ್ಟನ್ನು ವ್ಯಕ್ತಪಡಿಸುತ್ತೇವೆ.

ಭಾರತದಲ್ಲಿ ತಯಾರಿಸಿದ ಲಸಿಕೆಗಳ ಪೂರೈಕೆ ಸೇರಿದಂತೆ, ಓಮಿಕ್ರಾನ್ ರೂಪಾಂತರದ ವಿರುದ್ಧ ಹೋರಾಡಲು ಆಫ್ರಿಕಾದಲ್ಲಿ ಬಾಧಿತವಾಗಿರುವ ದೇಶಗಳನ್ನು ಬೆಂಬಲಿಸಲು ಭಾರತ ಸರ್ಕಾರವು ಸಿದ್ಧವಾಗಿದೆ. ಕೋವಾಕ್ಸ್ ಮೂಲಕ ಅಥವಾ ದ್ವಿಪಕ್ಷೀಯವಾಗಿ ಸರಬರಾಜುಗಳನ್ನು ಕೈಗೊಳ್ಳಬಹುದು. ಈ ನಿಟ್ಟಿನಲ್ಲಿ, ಮಲಾವಿ, ಇಥಿಯೋಪಿಯಾ, ಜಾಂಬಿಯಾ, ಮೊಜಾಂಬಿಕ್, ಗಿನಿಯಾ ಮತ್ತು ಲೆಸೋಥೊ ಸೇರಿದಂತೆ ಆಫ್ರಿಕನ್ ದೇಶಗಳಿಗೆ ಕೋವಿಶೀಲ್ಡ್ ಲಸಿಕೆಗಳ ಪೂರೈಕೆಗಾಗಿ ಕೋವಾಕ್ಸ್ ನಿಂದ ಇದುವರೆಗೆ ಮಾಡಿದ ಎಲ್ಲಾ ಆದೇಶಗಳನ್ನು ಸರ್ಕಾರವು ತೆರವುಗೊಳಿಸಿದೆ. ನಾವು ಬೋಟ್ಸ್ವಾನಾಗೆ ಕೋವಾಕ್ಸ್‌ನ ಸರಬರಾಜುಗಳನ್ನು ಸಹ ತೆರವುಗೊಳಿಸಿದ್ದೇವೆ. ದ್ವಿಪಕ್ಷೀಯವಾಗಿ ಅಥವಾ ಕೋವಾಕ್ಸ್ ಮೂಲಕ ಯೋಜಿಸಲಾದ ಯಾವುದೇ ಹೊಸ ಅವಶ್ಯಕತೆಗಳನ್ನು ತ್ವರಿತವಾಗಿ ಪರಿಗಣಿಸಲಾಗುತ್ತದೆ.

ಅಗತ್ಯವಿದ್ದಷ್ಟು ಜೀವರಕ್ಷಕ ಔಷಧಿಗಳು, ಪರೀಕ್ಷಾ ಕಿಟ್‌ಗಳು, ಕೈಗವಸುಗಳು, ಪಿಪಿಇ ಕಿಟ್‌ಗಳು ಮತ್ತು ವೆಂಟಿಲೇಟರ್‌ಗಳಂತಹ ವೈದ್ಯಕೀಯ ಉಪಕರಣಗಳನ್ನು ಪೂರೈಸಲು ಭಾರತ ಸಿದ್ಧವಾಗಿದೆ. ಭಾರತೀಯ ಸಂಸ್ಥೆಗಳು ಜೀನೋಮಿಕ್ ಕಣ್ಗಾವಲು ಮತ್ತು ವೈರಸ್ ಗುಣಲಕ್ಷಣ ಸಂಶೋಧನೆಯಲ್ಲಿ ತಮ್ಮ ಆಫ್ರಿಕನ್ ಸಹವರ್ತಿಗಳೊಂದಿಗೆ ಸಹಯೋಗವನ್ನು ಅನುಕೂಲಕರವಾಗಿ ಪರಿಗಣಿಸುತ್ತವೆ.

[ಸೂಚನೆ: ಭಾರತವು ಇದುವರೆಗೆ ಭಾರತದಲ್ಲಿ ತಯಾರಿಸಲಾದ 25 ಮಿಲಿಯನ್ ಡೋಸ್ ಲಸಿಕೆಗಳನ್ನು ಆಫ್ರಿಕಾದ 41 ದೇಶಗಳಿಗೆ ಪೂರೈಸಿದೆ, ಇದರಲ್ಲಿ ಸುಮಾರು 1 ಮಿಲಿಯನ್ ಡೋಸ್ ಗಳನ್ನು 16 ದೇಶಗಳಿಗೆ ಮತ್ತು 16 ಮಿಲಿಯನ್ ಡೋಸ್ ಗಳನ್ನು ಕೋವಾಕ್ಸ್ ಸೌಲಭ್ಯದ ಅಡಿಯಲ್ಲಿ 33 ದೇಶಗಳಿಗೆ ಅನುದಾನವಾಗಿ ನೀಡಲಾಗಿದೆ.]

ನವ ದೆಹಲಿ

ನವೆಂಬರ್ 29, 2021

DISCLAIMER: This is an approximate translation. The original is available in English on MEA's website and may be referred to as the official press release.